

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*mahādēva kṛtam*  
**॥ śrī hayagrīvakavacam ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ

## ॥ śrī hayagrīvakavacam ॥

pārvatyuvāca

dēva dēva mahādēva karuṇākara śaṅkara |  
tvayā prasāda śīlēna kathitāni ramāpatēḥ || 1 ||

bahūnāmavatārāṇāṃ bahūni kavacāni ca |  
idānīm śrōtomicchāmi hayāsyā kavacaṃ vibhō || 2 ||

śiva uvāca

dēvi priyaṃ vadē tubhyaṃ rahasyamapi matpriyē |  
kalaśāmbudhipīyūṣaṃ hayāsyā kavacaṃ vadē || 3 ||

mahākālpāntayāminyāṃ sañcaramstu hariḥ svayam |  
līlayā hayavaktrākhyā rūpamāsthāya yō'harat || 4 ||

putra vātsalyatō mahyaṃ viriñcirupadiṣṭavān |  
hayāsyā kavacasyāsyā ṛṣirbrahmā prakīrtitaḥ || 5 ||

chandō'nuṣṭup tathā dēvō hayagrīva udāhṛtaḥ |  
hrauṃ bījaṃ tu samākhyātaṃ hrīm śaktissamudāhṛtā |  
ōṃ kīlakaṃ samākhyātamuccairutkīlakaṃ tathā || 6 ||

lakṣmīkarāmbhōruha hēmakumbha

pīyūṣapūrainabhiṣikta śīrṣam |  
vyākhyākṣamālāmbuja pustakāni  
hastairvahantaṃ hayatuṅdamīdē || 7 ||

sudhāsiktaśśiraḥ pātu phālaṃ pātu śaśiprabhaḥ |  
dṛśau rakṣatu daityāriḥ nāsāṃ vāgjrmbhavāridhiḥ || 8 ||

śrōtraṃ pātu sthiraśrōtraḥ kapōlau karuṇānidhiḥ |  
mukhaṃ pātu girāṃ svāmī jihvāṃ pātu surāriḥṛt || 9 ||

hanūṃ hanumatassēvyah kaṅṭhaṃ vaikuṅṭhanāyakaḥ |  
grīvāṃ pātu hayagrīvaḥ hṛdayaṃ kamalākaraḥ || 10 ||

udaraṃ viśvabhṛt pātu nābhiṃ paṅkajalōcanaḥ |  
mēḍhraṃ prajāpatiḥ pātu ūrū pātu gadādharah || 11 ||

jānunī viśvabhṛt pātu jaṅghē ca jagatāṃ patiḥ |  
gulphau pātu hayadhvaṃsī pādaḥ vijñānavāridhiḥ || 12 ||

prācyāṃ rakṣatu vāgīśaḥ dakṣiṇasyāṃ varāyudhaḥ |  
praticyāṃ viśvabhṛt pātu udīcyāṃ śivavanditaḥ || 13 ||

ūrdhvaṃ pātu harissākṣāt adhaḥ pātu guṇākaraḥ |  
antarikṣē hariḥ pātu viśvataḥ pātu viśvasṛṭ || 14 ||

ya ētat kavacaṃ dhīmān sannahyēnnijavigrahē |  
durvādirākṣasavyūhaiḥ sa kadācinna bādhyatē || 15 ||

paṭhēt ya ētat kavacaṃ trisandhyaṃ bhakti bhāvitaḥ |  
mūḍhō'pi gīṣpatispardhī jāyatē nātra saṃśayaḥ || 16 ||

|| iti śrī hayagrīvakavacaṃ samāptam ||